

મંત્રીમંડળે સહકારી બેંકો પાસેથી ટૂંકા ગાળાની લોન લેનાર ખેડૂતો માટે નવેમ્બર અને ડિસેમ્બર, 2016ના બે મહિના માટે વ્યાજની માફીના નિર્ણયને મેજૂર કર્યો તથા સહકારી બેંકોને નાબાઈ દ્વારા વધારાના પુનર્ધિરાણ પર રાષ્ટ્રીય કૃષિ અને ગ્રામીણ વિકાસ બેંક (નાબાઈ)ને વ્યાજમાં માફી પ્રદાન કરી

Posted On: 24 JAN 2017 3:35PM by PIB Ahmedabad



File Photo

નવી દિલ્હી, 23-01-2017

પ્રધાનમંત્રી શ્રી નરેન્દ્ર મોદીની અધ્યક્ષતામાં આયોજિત કેન્દ્રિય મંત્રીમંડળની બેઠકે સહકારી બેંકો પાસેથી ટૂંકા ગાળાની પાક લોન લેનાર ખેડૂતો માટે નવેમ્બર અને ડિસેમ્બર, 2016ના બે મહિના માટે વ્યાજમાં માફી માટેના નિર્ણયને કાર્યોત્તર મેજૂરી આપી છે. આ નિર્ણય સહકારી બેંકોને નાબાઈ દ્વારા વધારાના પુનર્ધિરાણ પર નાબાઈ (રાષ્ટ્રીય કૃષિ અને ગ્રામીણ વિકાસ બેંક)ને વ્યાજમાં છૂટ પૂરી પાડે છે.

આખા ભારતમાં ખેડૂતો સહકારી બેંકો પાસેથી ટૂંકા ગાળાની પાક લોનનો લાભ લે છે, જેના માટે આ નિર્ણય અનુકૂળ રહેશે.

આ નિર્ણયનો આશય સહકારી બેંકોને સંસાધનોની ઉપલબ્ધતા સુનિશ્ચિત કરવાનો છે, જેણે ખેડૂતોને રવિ કામગીરી હાથ ધરવા ચોક્કસ રકમની ઉપલબ્ધતામાં ઘટાડો થવાથી પડેલી મુશ્કેલીઓમાંથી બહાર આવવા સહકારી બેંકો પાસેથી સરળતાપૂર્વક પાક લોન મેળવવામાં મદદ કરી છે.

નવેમ્બર અને ડિસેમ્બર, 2016 માટે બે મહિના માટે વ્યાજની માફીના કારણે સહકારી બેંકોને પુનર્ધિરાણ માટે નાબાઈ મારફતે સહકારી બેંકોને વધારાના સંસાધનો પૂરા પાડવામાં આવશે. આ સંસાધનો સહકારી બેંકો દ્વારા ચાલુ નાણાકીય વર્ષ 2016-17માં ખેડૂતોને આપવામાં આવશે. આ કામગીરી માટે રૂ. 1060.50 કરોડની વધારાની નાણાકીય જવાબદારીઓની જરૂર પડશે. વ્યાજ માફી યોજના (આઈએસએસ)નો અમલ કરવા 2016-17 દરમિયાન કુલ રૂ. 15,000 કરોડનો ઉપયોગ થયો છે.

પૃષ્ઠભૂમિ:

વે) ભારત સરકાર વર્ષ 2006-07થી વ્યાજ માફી યોજનાનો અમલ કરે છે, જે અંતર્ગત સરકારી બેંકો, પ્રાદેશિક ગ્રામીણ બેંકો અને સહકારી બેંકો દ્વારા દર વર્ષે 7 ટકાના વ્યાજદરે ખેડૂતોને રૂ. 3 લાખ સુધીની ટૂંકા ગાળાની પાક લોન ઉપલબ્ધ કરાવવામાં આવે છે. ખેડૂતો લોનની ચુકવણી પર રૂ. 3 લાખ સુધીની પુનઃ

ટૂંકા ગાળાની પાક લોન માટે વ્યાજમાં 3 ટકાની માફી આપવામાં આવી છે. એટલે ખેડૂતોને કથિત પાક લોન માટે અસરકારક રીતે 4 ટકા વ્યાજની ચુકવણી કરવી પડશે.

બ) રૂ. 500 અને રૂ. 1000ની જૂની ચલણી નોટો કાયદેસર ચલણ તરીકે રદ થવાના કારણે અને મંડીઓમાં ખરીદ ઉત્પાદનોના વેચાણની આવક સામે પ્રાપ્ત થયેલા ચેકને વટાવવામાં ખેડૂતોને પડેલી મુશ્કેલીઓને કારણે તથા રવિ કામગીરી હાથ ધરવા પર્યાપ્ત ચોક્કસની ખેંચ હોવાથી તથા ટૂંકા ગાળાની પાક લોનનું વ્યાજ ચુકવવાનું હોવાથી, ખાસ કરીને સહકારી બેંકોએ લાદેલા નિયંત્રણોને ધ્યાનમાં રાખીને, જે ખેડૂતોએ 01.04.2016થી 30.09.2016 વચ્ચે સહકારી બેંકો પાસેથી પાક લોન પૂરી લીધી હતી તેમને 2 મહિનાઓ એટલે કે નવેમ્બર અને ડિસેમ્બર, 2016ના ગાળા માટે વ્યાજમાં માફી પૂરી પાડવામાં આવશે.

ક) રૂ. 1060.50 કરોડના વધારાના નાણાકીય સ્ત્રોતની જોગવાઈના કારણે આ મુજબ છે. (1) 01.04.2016થી 30.09.2016 વચ્ચે સહકારી બેંકોએ ખેડૂતોને આપેલી પાક લોન માટે 2 મહિના (નવેમ્બર અને ડિસેમ્બર) માટે વ્યાજમાં મુક્તિના અર્થને પૂર્ણ કરશે અને (2) ચાલુ નાણાકીય વર્ષમાં સહકારી બેંકોને ધિરાણ માટે રૂ. 20,000 કરોડના ટૂંકા ગાળાના ગ્રણ પર નાબાઈને વ્યાજમાં છૂટ અને વહીવટી ખર્ચ પૂરો પાડશે.

AP/J.Khunt/GP

ક્રમાંક: 47

(Release ID: 1481110) Visitor Counter : 5

